

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಸ್ಥಳೀಯರಿಗೆ, ಅವರವರ ಊರಿನಲ್ಲಿಯೇ ಕ್ಷೇತ್ರಪಾಯಿಂಟ್ ಮಾಡಿದರೆ ಆಗುವುದಿಲ್ಲವೇ? ಹಾಗೆ ಮಾಡಬಹುದಲ್ಲಾ?

ಶ್ರೀ ಎನ್. ಪ್ರಭಾಕರ ರಾಣಿ.—ಉಪ ನಿರ್ದೇಶಕರು ವರ್ಗಾವಣೆಗಳನ್ನು ಮಾಡುತ್ತಾ ಇರುತ್ತಾರೆ ಯಾವ ಶಾಲೆಗಳಿಗೆ ಅತ್ಯಾವಶ್ಯಕತೆ ಇರುತ್ತದೆಯೋ ಅದನ್ನು ನೋಡಿಕೊಂಡು ಸೂಕ್ತವಾಗಿ ಮಾಡುವುದಿಲ್ಲ. ಪ್ರಭಾವಕ್ಕೆ ಒಳಗಾಗಿ ವಸೂಲಿಗೆ ಒಳಗಾಗಿ ಅದಕ್ಕೆ ಸರಿಯಾಗಿ ಮಾಡುತ್ತಾರೆ. ಇಂತಾದ್ದರಲ್ಲಿ ಈ ನಾಲ್ಕು ಶಾಲೆಗಳಿಗೆ ಉಪಾಧ್ಯಾಯರನ್ನು ನೇಮಕ ಮಾಡಲು ಅವರಿಗೆ ಆಗಿರಲಿಲ್ಲ. ಇದಂ ಉಪ ನಿರ್ದೇಶಕರ ತಪ್ಪು ಆಗಿದೆ. ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಎಚ್. ಜಿ. ಗೋವಿಂದೇಗೌಡ.—ತಬ್ಬಿತಸ್ಕರ ಮೇಲೆ ಸೂಕ್ತ ಕ್ರಮ ತೆಗೆದುಕೊಂಡು, ಆ ಶಾಲೆಗಳಿಗೆ ಉಪಾಧ್ಯಾಯರನ್ನು ಕಳುಹಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಅಧ್ಯಕ್ಷರು.—ನಾಯಕರವರೇ ಕಳುಹಿಸಿಕೊಳ್ಳಿ. ನೀವು ನಾಲ್ಕೈದು ಜನ ಒಮ್ಮೆಗೆ ಎದ್ದು ನಿಂತು ಕೇಳಿದರೆ ಹೇಗೆ ಆಗುತ್ತದೆ?

ಶ್ರೀ ಆರ್. ಎನ್. ನಾಯಕ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಹೇಳಿದರು, ಶಾಲೆಗೆ ಮಾಸ್ತರ್ ಬೇಕಾದರೆ, ಡಿ.ಡಿ.ಪಿ.ಐ. ಯವರನ್ನು ಭೇಟಿ ಮಾಡಿ, ಅವರೊಂದಿಗೆ ವಾತವಾಡಿ ತರಿಸಿಕೊಳ್ಳಲಿಕ್ಕೆ ಹೇಳಿದರು. ಇಂತಹ ಶಾಲೆಗೆ ಮಾಸ್ತರನ್ನು ಕೊಡಿ ಎಂದೂ ಹೇಳಿದರೆ, ಬೇಟಿ ನೋಡಿ, ಆ ಎಮ್. ಎಲ್.ಎ ಯವರ ಗುರುತು ನನಗಿಲ್ಲ ಎಂದೂ ಹೇಳುತ್ತಾರೆ. ಮೂರು ವರ್ಷಕ್ಕಿಂತ ಕಡಿಮೆ ಸರ್ವಿಸ್ ಆದ ಮಾಸ್ತರನ್ನು ಟ್ರಾನ್ಸ್‌ಫರ್ ಮಾಡಲಿಕ್ಕೆ ಬರುವುದಿಲ್ಲ. ಆದರೆ ಸಿ.ಎಮ್. ರವರ ಅಧಿಕಾರವನ್ನು ಡಿ.ಡಿ.ಪಿ.ಐ. ಯವರು ಮಾಡುತ್ತಿದ್ದಾರೆ. ಅವರು ಅಂತಹ ಟ್ರಾನ್ಸ್‌ಫರ್‌ಗಳನ್ನು ಮಾಡಿದ್ದಾರೆ. ಅವರನ್ನು ಅಲ್ಲಿಂದ ಕಳುಹಿಸಿ ಕೊಡಿ.

ಶ್ರೀ ಎಚ್. ಜಿ. ಗೋವಿಂದೇಗೌಡ.—ಮಾನ್ಯ ಶಾಸಕರು ಅವಧಿಪೂರ್ವ ಟ್ರಾನ್ಸ್‌ಫರ್‌ನ್ನು ಡಿ.ಡಿ.ಪಿ.ಐ. ಯವರೇ ಮಾಡಿದ್ದಾರೆಂದು ಹೇಳಿದ್ದಾರೆ, ಅಂತಹ ನಿರ್ದೇಶನಗಳನ್ನು ಕೊಟ್ಟರೆ ಅವರ ಮೇಲೆ ಸರಿಯಾದ ಕ್ರಮ ತೆಗೆದುಕೊಳ್ಳುತ್ತೇವೆ.

ಸಾರ್ವಜನಿಕ ಗ್ರಂಥಾಲಯ ಇಲಾಖೆಯಲ್ಲಿ ಹಣದ ವ್ಯವಸ್ಥೆ.

೯೭೮. ಶ್ರೀ ಎಂ. ಎಲ್. ಉಸ್ತಾದ್ (ಬಿಜಾಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ೧೯೮೪-೮೫ನೇ ಸಾಲಿನ ಸಾರ್ವಜನಿಕ ಗ್ರಂಥಾಲಯ ಇಲಾಖೆಗೆ ಒದಗಿಸಿದ ಹಣವೆಷ್ಟು ;

(ಆ) ಈ ವೈಕಿ ಎಷ್ಟು ಹಣ ವೆಚ್ಚವಾಗಿದೆ ; ಹಾಗೂ ಎಷ್ಟು ಹಣ ವ್ಯವಸ್ಥಿತವಾಗಿದೆ ;

(ಇ) ವ್ಯವಸ್ಥಿತವಾಗಲು ಕಾರಣವಾರು, ಹಾಗೂ ಅವರ ಮೇಲೆ ಯಾವ ಕ್ರಮ ತೆಗೆದುಕೊಳ್ಳಲಾಗಿದೆ ?

ಶ್ರೀ ಎಂ. ರಘುಪತಿ (ಮಾನ್ಯ ಶಿಕ್ಷಣ ಸಚಿವರು).—

(ಅ) ರೂ. ೧,೪೨,೮೭,೦೦೦-೦೦.

(ಆ) ರೂ. ೧,೩೬,೦೫,೭೭೧-೦೦ ರೂ. ೬,೮೧,೨೨೯-೦೦.

(ಇ) ಕಾರಣಗಳೆಂದರೆ ಖಾಲಿ ಹುದ್ದೆಗಳನ್ನು ಭರ್ತಿ ಮಾಡದೆ ಇರುವುದರಿಂದಲೂ ಗ್ರಂಥಾಲಯ ಕಟ್ಟಡಗಳನ್ನು ಕಟ್ಟುವುದು ವಿಳಂಬವಾದುದರಿಂದಲೂ ಲೆಕ್ಕ ತನಿಖೆ ಇಲಾಖೆಯ ನಿರ್ಬಂಧ ಸೂಚನೆ ಇರುವುದರಿಂದ, ಅಲ್ಲದೆ ಭೂ ಕಂದಾಯದ ವಸೂಲಿಯಲ್ಲಿ ವ್ಯತ್ಯಾಸವಾದುದರಿಂದ ಹಣ ಉಳಿತಾಯವಾಗಿದೆ.

ಇಲಾಖಾ ಅಧಿಕಾರಿಗಳಲ್ಲಿ ಯಾವ ತಪ್ಪು ಇಲ್ಲದಿರುವುದರಿಂದ ಅವರ ಮೇಲೆ ಕ್ರಮ ತೆಗೆದು ಕೊಳ್ಳುವ ಪ್ರಶ್ನೆ ಉದ್ಭವಿಸುವುದಿಲ್ಲ.

SRI M. L. USTAD. —“Owing to non-filling of the vacant posts there is slow progress in construction of library buildings. For these reasons no action has been taken and it is not necessary.” ಎಂದು ಅವರು ಹೇಳುತ್ತಾರೆ. ಮತ್ತು ಪೋಸ್ಟ್‌ಗಳನ್ನು ತುಂಬಬೇಕಾಗಿತ್ತು. ಲೈಬ್ರೇರಿಯನ್, ಅಸಿಸ್ಟೆಂಟ್ ಲೈಬ್ರೇರಿಯನ್, ಕ್ಲರ್ಕ್‌ ಈ ಹುದ್ದೆಗಳನ್ನೇ ಲ್ಲವಾಗಿ ಏಕೆ ತುಂಬಲಿಲ್ಲ ? ಈಗ ಮತ್ತೆ ಆ ಪೋಸ್ಟ್‌ಗಳನ್ನು ತುಂಬ ಬೇಕಾದರೆ, ಬೇರೆ ಒಂದು ಪರಿಸ್ಥಿತಿ ಉಂಟಾಗುತ್ತದೆ. ಇವುಗಳನ್ನು ಈಗಾಗಲೇ ತುಂಬದೇ ಇರುವುದು ತಪ್ಪಲ್ಲವೇ ? Already Rs. 6 laksh have lapsed. Was there no amount ? Please answer these points.

ಶ್ರೀ ಎಂ. ರಘುಪತಿ.—ಅಧ್ಯಕ್ಷರೇ, ಮಾನ್ಯ ಸದಸ್ಯರಿಗೆ ಸ್ಪಷ್ಟಪಡಿಸುತ್ತಾ ಇದ್ದೇನೆ, ಅಂದರೆ ಈ ಕಟ್ಟಡಗಳನ್ನು ಕಟ್ಟಿಸುವುದಕ್ಕೆ ಯಾರು ಯಾರಿಗೋ ವಹಿಸಿಕೊಡುತ್ತೇವೆ. ಅವರು ನಾವು ಹೇಳಿದ ಸಮಯಕ್ಕೆ ಸರಿಯಾಗಿ ಮಾಡುವುದಿಲ್ಲ. ಇದು ಒಂದು ಇಲಾಖೆಯಲ್ಲಿ ಅಲ್ಲ, ಎಲ್ಲಾ ಇಲಾಖೆಯಲ್ಲಿಯೂ ಎಲ್ಲಾ ಕಡೆಗಳಲ್ಲಿಯೂ ನಡೆದೊಂಡಿದೆ. ಒಂದು ಮಾತನ್ನು ನಾನು ಒಪ್ಪುತ್ತೇನೆ. ಯಾವ ಪೋಸ್ಟ್‌ಗಳನ್ನೂ ತುಂಬಿಲ್ಲ ಎಂದು ಹೇಳಿದ್ದಾರೆ. ಇಕಾನಮಿ ಮೆಜರ್ಸ್ ಇರುವುದರಿಂದ ಅದನ್ನು ಮಾಡಲಿಕ್ಕೆ ಆಗಿಲ್ಲ. ಈ ಹಣ ಉಳಿತಾಯ ಆಗದೆ ಹಾಗೆ ಸರಿಯಾದ ಕಾರ್ಯಕ್ರಮ ಹಾಕಿಕೊಂಡು ನೋಡುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ ಒಂದು ಪ್ರಶ್ನೆ ಕೇಳಬಹುದೇ ?

ಅಧ್ಯಕ್ಷರು.—ಆಯಿತು ಕೇಳಿರಿ.

ಶ್ರೀ ಎಂ. ಎಸ್. ಕೃಷ್ಣನ್.—ಇದು ಬಹಳ ಮುಖ್ಯವಾದಂತಹ ವಿಷಯವನ್ನು ತಮ್ಮ ಗವನಕ್ಕೆ ತರುತ್ತಿದ್ದೇನೆ. ಈ ಗ್ರಂಥಾಲಯಗಳು ಹೆಚ್ಚು ಹೆಚ್ಚು ಅದಹಾಗಿ ಈ ಇಲಾಖೆಗೆ ಹೆಚ್ಚು ಶೋಭೆ ಬರುತ್ತದೆ. ಎಲ್ಲರಿಗೂ ಓದುವುದಕ್ಕೆ ಒಂದು ಅವಕಾಶ ಮಾಡಿಕೊಡುವ ಹಾಗೆ ಹಣವನ್ನು ಲ್ಯಾಪ್ಸ್ ಆಗದಹಾಗೆ ನೋಡಿಕೊಳ್ಳುತ್ತೇನೆಂದು ಹೇಳಿದ್ದಾರೆ. ಈ ಗ್ರಂಥಾಲಯಗಳ ಬಗ್ಗೆ ಸಮಗ್ರವಾದ ಯೋಜನೆಗಳನ್ನು ತೀರ್ಮಾನದಂತಹ ಕಾರ್ಯಕ್ರಮಗಳನ್ನು ಏನಾದರೂ ಹಾಕಿಕೊಂಡಿದ್ದಾರೆಯೇ ಎಂದು ಕೇಳಲಿಚ್ಛಿಸುತ್ತೇನೆ.

ಶ್ರೀ ಎಂ. ರಘುಪತಿ.—ಇದಕ್ಕಾಗಿ ಒಂದು ಸಮಿತಿ ಇದೆ. ಆ ಸಮಿತಿಯಲ್ಲಿ ವ್ಯಾಪಕವಾದ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೇವೆ. ಈ ವರ್ಷದಲ್ಲಿ ಲೈಬ್ರರಿ ಚಳುವಳಿ ಏನಿದೆ ಅದನ್ನು ವಿಸ್ತರಿಸುವುದಕ್ಕೆ ಏರ್ಪಾಡು ಮಾಡಿದ್ದೇವೆ. ಅದರ ಹೇವನ್ನು ಉಪಯೋಗಿಸುತ್ತೇವೆ. ಇದೂ ಅಲ್ಲದೆ ಲೈಬ್ರರಿಗಳನ್ನು ಕಟ್ಟುವುದಕ್ಕೆ ಏರ್ಪಾಡು ಮಾಡುತ್ತೇವೆ. ಪುಸ್ತಕಗಳ ಸಂಖ್ಯೆಯನ್ನು ಸಹ ಹೆಚ್ಚಿಗೆ ಮಾಡುತ್ತೇವೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

### ಹೊಸ ವೈದ್ಯಕೀಯ ಕಾಲೇಜುಗಳು

ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಈಗ ಸದ್ಯ ಇರುವ ಸರ್ಕಾರಿ ಮಂಜೂರು ಮಾಡಿರುವ ವೈದ್ಯಕೀಯ ಕಾಲೇಜುಗಳೆಷ್ಟು ಮತ್ತು ಯಾವುವು ? ಯಾವ ಸಂಸ್ಥೆಗಳಿಗೆ ಮಂಜೂರು ಮಾಡಲಾಗಿದೆ ;

(ಆ) ಹೊಸದಾಗಿ ಪ್ರಾರಂಭವಾಗಿರುವ ವೈದ್ಯಕೀಯ ಕಾಲೇಜುಗಳಲ್ಲಿ ಮಂತ್ರಿಗಳನ್ನು ಸ್ವೀಕರಿಸಲಾಗುತ್ತಿದೆಯೇ ? ಆಗಿದ್ದಲ್ಲಿ ಯಾವ ದರದಲ್ಲಿ ಸ್ವೀಕರಿಸಲಾಗುತ್ತಿದೆ ;

(ಇ) ಹೊಸ ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭಿಸುವ ಬಗ್ಗೆ ಸರ್ಕಾರದ ನೀತಿ ಏನು ;

(ಈ) ಶಿವಮೊಗ್ಗದಲ್ಲಿ ಹೊಸ ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭಿಸುವುದಕ್ಕೆ ಬಹಳ ದಿನಗಳಿಂದ ಬೇಡಿಕೆ ಇದೆಯೇ ?

(ಉ) ಹಾಗಾದರೆ ಸರ್ಕಾರ ಶಿವಮೊಗ್ಗಕ್ಕೆ ವೈದ್ಯಕೀಯ ಕಾಲೇಜನ್ನು ಮಂಜೂರು ಮಾಡುವುದೇ ?